

आठौं जिल्ला सभाका निर्णयहरू :

१. यस वर्ष प्रभावकारी देखिएका अन्तर संवाद कार्यक्रम जेष्ठ नागरिकसँग, बालबालिका सँग, बालकल्व, उपभोक्ता समूह नदी तथा खानीजन्य व्यवसायी जस्ता कार्यक्रमलाई निरन्तरता दिई उद्योग, वाणिज्य, यातायात, पर्यटन, स्वास्थ्य क्षेत्र जस्ता विषयमा आगामी वर्ष अन्तरसंवाद कार्यक्रम संचालन गर्ने ।
२. नागरिक आरोग्य जिल्ला समन्वय समितिको भूमिकालाई थप प्रभावकारी बनाई बैकल्पिक चिकित्सा पद्धति, आयुर्वेद र योगालाई पालिका हुँदै बडा स्तरसम्म लैजान पहल गर्ने । पालिकाका स्थानीय पाठ्यक्रममा नागरिक आरोग्य कार्यक्रमलाई समावेश गरी विद्यालय स्तरमै कक्षा संचालन गर्न स्थानीय तहलाई अनुरोध गर्ने ।
३. मानवअधिकारका समग्र विषयहरूमा कार्यन्वयन गर्ने निकायहरूका नीति, कार्यक्रम र बजेट मानवअधिकार मैत्री भए नभएको सम्बन्धमा मानव अधिकार राष्ट्रिय कार्ययोजना निर्देशक समिति समेतले अनुगमन गरी प्रभावकारी समिक्षा गर्ने व्यवस्था मिलाउने ।
४. दीगो विकासका राष्ट्रिय लक्ष्यहरू पूरा गर्न सो सम्बन्धमा भए गरेका काम कारवाहीको सुक्ष्म अनुगमन गरी समिक्षा गर्ने र नीति कार्यक्रम र बजेट कार्यान्वयनमा सहजीकरण गर्ने ।
५. मानव र वन्यजन्तु द्वन्द्वका विषयमा सुक्ष्म अध्ययन अनुसन्धान गरी पर्यावरणीय सन्तुलन Eco system कायम राख्न स्थानीय तहको भूमिकालाई प्रभावकारी बनाउन सहजीकरण गर्ने ।
६. पोखरा अन्तराष्ट्रिय विमानस्थलमा बाह्य तथा आन्तरिक उडानहरू संचालन गर्न र सातै प्रदेशका राजधानीबाट नियमित रूपमा हवाई उडान गर्ने गराउने कार्यमा पहल र सहजीकरण गर्ने ।
७. मध्यपहाडी पुष्पलाल लोकमार्ग, मुग्लिङ पोखरा सडक खण्ड, मध्ये कोत्रे पोखरा निर्माणाधीन सडक राजमार्ग, रुपाताल एकीकृत संरक्षण विकास परियोजनाका बाँकी कामहरू समयमै सम्पन्न गर्न सम्बन्धीत निकायमा पहल बढाई सहजीकरण गर्ने ।
८. सार्वजनिक तथा निजी विद्यालयको शिक्षाको गुणस्तर अवस्था, सार्वजनिकको कक्षा १२ सम्मको निशुल्क शिक्षा, निजी विद्यालयमा निर्धारण गरिएको मापदण्ड बमोजिमको शुल्क र कम्तीमा १०% छात्रवृत्ति अनिवार्य गर्ने विषय लगायतमा शिक्षा विकास तथा समन्वय इकाइ, स्थानीय तह, समेतसँग समन्वय र सहकार्य गरी निरन्तर अनुगमन गर्ने गराउने संयन्त्र गठन गरी अनुगमन प्रणालीलाई प्रभावकारी बनाउने ।
९. विपद् बाट उत्पन्न हुन सक्ने जनधनको क्षतीलाई न्यूनीकरण गर्न आवश्यक पूर्व तयारी, खोज तथा उद्धार, राहत व्यवस्थापन र पून निर्माणको कार्यमा सम्बन्धीत स्थानीय तहसँग समन्वय गरी आवश्यक समन्वय, सहयोग र सहजीकरण गर्ने ।
१०. जिल्ला समन्वय समितिको कोषमा आर्थिक वर्ष ०७४/०७५ सम्मको आय बापत जिल्ला विकास कोषमा जम्मा भएको मौज्दात कोषमा रहेको रकमबाट स्थानीय पूर्वाधार निर्माण तथा मर्मत सम्भार गर्न जिल्ला

समन्वय समितिको मौज्दात कोष संचालन निर्देशिका २०७५ बमोजिम स्थानीय तहसँग लागत साझेदारी गरी कार्यक्रम संचालन गर्ने ।

११. जिल्ला समन्वय समितिलाई संविधान, ऐन, कानून र निर्देशिका बमोजिम प्राप्त अधिकारको परिधीभित्र रही विकास निर्माणका योजना, स्थानीय पूर्वाधार विकास कार्यक्रम, साझेदारीका योजना, नेपाल सरकार, प्रदेश सरकार र स्थानीय तहबाट संचालित विकासका आयोजना/योजना/कार्यक्रमहरूको प्रभावकारी अनुगमन र मुल्याङ्कन कार्यलाई निरन्तरता दिने । यस सम्बन्धमा आवश्यक पर्ने दक्ष जनशक्ति, प्राविधिक जनशक्ति, प्राविधिक जनशक्तीको आवश्यकतानुसार सेवा लिई स्वीकृत अनुगमनम टोली परिचालन गर्ने ।
१२. जिल्लाभित्र संचालित राष्ट्रिय तथा अन्तराष्ट्रिय गैरसरकारी संस्थाहरूको काम कारवाहीलाई प्रभावकारी रूपमा अनुगमन गर्ने, वार्षिक समीक्षा गर्ने, DAC Meeting गर्ने कार्यलाई वस्तुनिष्ट मुल्याङ्कनका आधारमा अगाडी बढाइने ।
१३. स्थानीय तहका जनप्रतिनिधी, जिल्ला समन्वय समितिका पदाधिकारी र जिल्ला समन्वय समिति तथा स्थानीय तहका कर्मचारीहरूको Capacity Building का कार्यक्रमहरूलाई अगाडी बढाइने र स्थानीय आर्थिक विकास कार्यक्रम LED लाई समन्वयात्मक ढंगले अगाडि बढाउने कार्यमा स्थानीय तहलाई सहयोग पुग्ने गरी तालिम सञ्चालन गर्ने ।
१४. ढुंगा, गिट्टी, बालुवा उत्खनन विक्री तथा व्यवस्थापन सम्बन्धी मापदण्ड २०७७ को दफा ४(९) बमोजिम उत्खनन र संकलन कार्य गर्दा वातावरणीय अध्ययन प्रतिवेदनमा उल्लेख भएका सर्त, ठेक्का, सर्त अनुगमन समितिले दिएका निर्देशनहरू समेतको पालना स्थानीय तहहरूले गर्ने र दफा ९(१४) बमोजिम जिल्ला अनुगमन समितिलाई अनुगमन कार्यका लागि आवश्यक पर्ने प्रशासनिक खर्च गर्न सम्बन्धीत स्थानीय तहले नदीजन्य र खानीजन्य पदार्थको विक्री वितरणबाट उठेको विक्री वा शुल्क वापतको रकमको १% रकम जिल्ला समन्वय समितिलाई उपलब्ध गराउने । विगत वर्षका जिल्ला समन्वय समितिलाई बुझाउनु पर्ने स्थानीय तहबाट बाँकी रहेको रकम समेत यथाशिघ्र स्थानीय तहले उपलब्ध गराउन पहल गर्ने ।
१५. संघीय सरकार र प्रदेश सरकार र स्थानीय तहलाई निम्न विषयमा अनुरोध गर्ने निर्णय गरियो
क. जिल्ला समन्वय समितिको लागि आवश्यक पर्ने ऐन कानून संविधानको धारा २२० बमोजिम प्रदेश सरकारले बनाइनुपर्ने व्यवस्था भए बमोजिम ऐन निर्माण गरिदिनुपर्ने, तत्काल अनुगमन तथा समन्वय ऐन ल्याउनुपर्ने ।
ख. आफ्नै ल्याब र प्रयोगशाला दक्ष जनशक्ति सहित स्थापना गरिदिनुपर्ने ।
ग. LISA र FRA को अंकको आधारमा दण्ड र पुरस्कार दिने व्यवस्था हुनुपर्ने (जस्तो नवपर्वतन साझेदारी) कार्यक्रममा FRA को नतिजाको आधारमा जिससको किटानी सिफारिस अनिवार्य हुनुपर्ने ।

- घ. स्थानीय सरकार संचालन ऐन २०७४, मा केही नेपाल ऐन संशोधन २०७५/११/१९ ले ऐनको दफा ६२ पछि ६२ (क) थप गरी ढुंगा, गिट्टी, बालुवा उत्खनन विक्री तथा व्यवस्थापन सम्बन्धी मापदण्ड बमोजिमको प्रशासनिक खर्च अनुगमन खर्च अनुगमन समितिमा नआएकोले अनुगमन कार्य स्रोत साधन जनशक्तिको अभावमा प्रभावकारी हुन नसकेको ।
- ङ. अन्तर सरकारी वित्त व्यवस्थापन ऐन २०७४ को दफा ७ मा प्राकृतिक स्रोतबाट प्राप्त हुने रोयल्टी बाँडफाँड अनुसूची ४ बमोजिम विभाज्य कोष खडा गरी बाँडिने । सो अनुसूची ४ को द्रष्टव्य १ मा नेपाल सरकारले आयोजनाको सिफारिसमा प्राकृतिक स्रोतको उपयोगबाट प्रभावित हुने प्रदेश तथा स्थानीय तह (सम्बन्धित स्थानीय तह, जिल्ला समन्वय समिति) लाई त्यसरी प्रभावित भएको अनुपातमा समन्यायिक भएको अनुपातमा समन्यायिक रूपमा प्राकृतिक स्रोतको रोयल्टी र बाँडफाँड तथा वितरण गर्ने उल्लेख भएको तर अनुसूची ४ कै बाँडफाँडको महलमा जिससलाई छुट्टै प्रतिशत नछुट्टाइएकोले उक्त अनुसूची संशोधन गरी स्थानीय तह सरह छुट्ट्याउनुपर्ने ।
- च. संघ प्रदेश र स्थानीय तहले सञ्चालन गर्ने योजनाको लागतको आधारमा छुट्ट्याउनुपर्ने जस्तो स्थानीय तहले ५० लाख ,प्रदेशले १ करोड र संघले ३ करोड भन्दा मुनिका योजना स्वीकृत नगर्ने ।
- छ. योजनाको दोहोरो तेहोरोपन हटाउने ।
- ज. बहुवर्षीय योजनाको स्रोत सुनिश्चितता भएपछि मात्र योजना स्वीकृत गर्ने ।
- झ. चालु योजना समाप्त नभईकन नयाँ योजना सञ्चालन गर्ने नहुने ।
- ञ. राष्ट्रिय महत्वका ,राष्ट्रिय गौरवका ,प्रदेश गौरवका योजनाहरूको मापदण्ड, नीति ,तर्जुमा गरी लागू गर्नुपर्ने ।
- ट. जिल्लाको समग्र विकास सम्बन्धी जिल्ला स्तरीय नीति ,कार्यविधि ,मापदण्ड, तर्जुमा, कार्यान्वयन, अनुगमन र नियमन गर्ने कार्यमा जिल्ला समन्वय समितिको भूमिकालाई प्रभावकारी बनाउने ।
- ठ. जिल्लाको गौरव तथा दुई वा सो-भन्दा बढी गाउँपालिका तथा नगरपालिकाका बीच राजनीतिक महत्वका योजना प्रविधि र पूर्वाधार, बस्ती विकास ,पर्यटन विकास, संस्थागत तथा वातावरणीय विकास र आयोजना परियोजनाहरूको पहिचान ,अध्ययन, अनुसन्धान, प्रभाव मूल्याङ्कन तथा लगानीको राजनीतिक योजना सञ्चालन गर्ने नेपाल सरकार, प्रदेश सरकार र गाउँपालिका वा नगरपालिका ,गैरसरकारी संघ संस्था तथा निजी क्षेत्रबीच समन्वय गर्ने भूमिका जिल्ला समन्वय समितिको रहने नीतिगत व्यवस्था हुनुपर्ने ।
- ड. जिल्लाभित्रको प्राकृतिक स्रोत साधनको दिगो उपयोग, वातावरणीय तथा पर्यावरणीय प्रभाव मूल्याङ्कन, प्रकोप तथा विपद् व्यवस्थापन सम्बन्धी अध्ययन ,अनुसन्धान गर्ने र अन्तर

गाउँपालिका र नगरपालिकाबीच त्यस्ता योजना र कार्यक्रमको सञ्चालन तथा व्यवस्थापन समन्वय गर्ने भूमिका जिल्ला समन्वय समितिलाई दिनुपर्ने ।

ढ. विद्युतीय प्रणालीमा जिल्ला अनुगमन विश्लेषण प्रणालीको स्थापना र संचालन गर्ने ।

ण. अनुगमन तथा कार्यसम्पादन मापन गरी आवश्यक परिपालना गर्न, सुझाव र निर्देशन दिनलाई जिससको भूमिका बढाउनुपर्ने ।

१६. जिल्ला समन्वय समितिको आन्तरिक आयबाट प्राप्त आम्दानी खर्च गर्न आन्तरिक आय खर्च गर्ने कार्यविधि २०८२ पेश भए बमोजिम पारित गर्ने निर्णय गरियो ।

१७. स्थानीय सरकार संचालन ऐनको दफा ७८ मा भएको व्यवस्था अनुसार आन्तरिक नियन्त्रण प्रणाली २०८२ पेश भए बमोजिम पारित गर्ने निर्णय गरियो ।

आठौँ जिल्ला सभाका विशेष निर्णयहरू

क. संघीय सरकारसँग निम्न विषय कार्यान्वयनमा ल्याउन अनुरोध गर्ने निर्णय गरियो ।

१. नेपाल सरकारको कार्यविस्तृतीकरण बमोजिम अधिकार क्षेत्र तोक्दा जिल्ला समन्वय समितिले गर्ने काम स्पष्ट रूपमा तोकी जिम्मेवारी बनाउने ।

२. अन्तर सरकारी वित्त व्यवस्थापन ऐन २०७४ को दफा ७(२) को अनुसूची ४ को द्रष्टव्य (१) मा प्राकृतिक स्रोतको रोयल्टीको बाँडफाँड जिल्ला समन्वय समितिलाई पनि वितरण गरिने भन्ने व्यवस्था राखिएको तर बाँडफाँडमा कुनै प्रतिशत नराखिएकोले सो बमोजिम ऐन संसोधित गरी बाँडफाँडको व्यवस्था मिलाउने, नत्र उक्त बुँदा हटाउने तर्फ पहल गर्ने ।

३. तीन तहले सन्तुलित विकासमा जोड दिन अनुरोध गर्ने ।

४. प्राकृतिक स्रोत उपयोग र बाँडफाँडका सम्बन्धमा तहगत सरकारहरूबीच समन्वय नहुँदा अधिकारमा विभेद देखिएको सम्बन्धमा प्राकृतिक स्रोत उपयोग र बाँडफाँड सम्बन्धमा एकीकृत ऐन बनाउन संघीय सरकारलाई अनुरोध गर्ने ।

५. जिल्लाको मादी गाउँपालिका लगायत धेरै ठाउँमा बिजुलीको नाङ्गो तार घर कटेरा र खेतबारीको नजिक रहेका र घर गोठ घाँस दाउरा गर्दा करेन्ट लागी मानवीय क्षती भएकोले नाङ्गो तारको ठाउँमा कभर तारको व्यवस्थापन गर्न नेपाल विद्युत प्राधिकरण लगायत सरोकार वाला निकायसँग अनुरोध गर्ने ।

६. आयोजना बैङ्कमा प्रविष्ट भएका योजनामा मात्रै बजेट छुट्याउन अनुरोध गर्ने ।

७. बहुवर्षीय, विस्तृत परियोजना प्रतिवेद/डि.पी.आर र स्रोत सुनिश्चितता भएका ५० लाख रुपैयाँ माथिको योजना आयोजना बैङ्कबाट छनौट गर्न अनुरोध गर्ने ।

८. समपुरक, सशर्त र विशेष अनुदानका योजना छनौटलाई पहिले प्राथमिकता दिन अनुरोध गर्ने ।

९. जिल्ला समन्वय समितिको आफ्नै ल्याब स्थापना गर्नको लागि आवश्यक उपकरण र प्राविधिकको व्यवस्थापन गर्न संघ सरकारलाई अनुरोध गर्ने ।

ख. प्रदेश तथा स्थानीय तहलाई निम्न विषय कार्यान्वयनमा ल्याउन अनुरोध गर्ने निर्णय गरियो ।

१. गण्डकी प्रदेशको राजधानी पोखरामा मानसिक अस्पतालको व्यवस्थापन र संचालन गर्ने
२. डडेलो नियन्त्रणको प्रभावकारी संयन्त्र बनाउन अनुरोध गर्ने
३. कास्की जिल्लाको भूगोच अनुसार दुर्गम क्षेत्रहरूमा समयमै प्रभावकारी आपतकालिन एम्बुलेन्स सेवा संचालन गर्न अफरोड एम्बुलेन्स सेवाको लागी संघ, प्रदेश र स्थानीय तहसँग समन्वय गरी उपयुक्त संस्था वा अस्पतालसँग लागत साझेदारीमा काम गर्न स्थानीय तहलाई अनुरोध गर्ने ।
४. कास्की जिल्लाको पोखरा महानगरपालिका वडा नं. ३३ मा रहेको लैङ्गिक हिंसामा परेकाको लागि बनाइएको प्रादेशिक पून स्थापना केन्द्रको दिर्घकालिकन संचालन व्यवस्थापनमा प्रदेश र पोखरा महानगरपालिकालाई अनुरोध गर्ने ।
५. ढुङ्गा, गिट्टी, बालुवा लगायत नदी तथा खानीजन्य पदार्थको विक्री वापत आउने राजश्वको दररेट प्रदेश र स्थानीय तहको फरक देखिदा ठेक्का व्यवस्थापनमा समेत प्रभाव पार्ने भएकोले राजश्वको रकम अनुपात मिलाउन प्रदेश सरकार र स्थानीय तहलाई अनुरोध गर्ने ।
६. फेवाताललाई संरक्षित जलाधार क्षेत्र घोषणा भएकोमा त्यसको व्यवस्थापन कार्ययोजना कार्यान्वयन गर्न कानूनको अधिकार क्षेत्रभित्रकव स्पष्ट किटानी गर्न संघीय सरकारलाई अनुरोध गर्ने । सो हुन नसकेकोमा तीनै तहको समन्वयमा जिम्मेवारी निकाय खडा गरी संचालन/व्यवस्थापन कार्ययोजना बनाई कार्यान्वयन गर्नुपर्ने ।
७. वन क्षेत्रमा रहेक पात पतिङ्गरबाट प्राङ्गारीक मल बनाउनको लागि कृषि, वनको समन्वयमा स्थानीय तहमा उद्योग स्थापना गर्न पहल गर्ने ।
८. शान्ति वन बाटिका लाई Botanical garden को रूपमा विकास गरी पर्यापर्यटन तथा मनोरन्जनमा योगदान दिनको लागि सरोकारवाला निकायसँग समन्वय गर्ने ।
९. पचभैया वन्यजन्तु उद्धार केन्द्रलाई Update गरी मानव वन्यजन्तु सह अस्तित्वमा योगदान दिन सरोकारवालासँग समन्वय बढाउने ।
१०. विगत वर्षहरूमा झै आगामी आ.ब.२०८२/०८३ मा आवाज विहीनहरूको आवाज कार्यक्रम अन्तर्गत सार्वजनिक हकहितका विषयमा अन्तरक्रिया/छलफल कार्यक्रमलाई निरन्तरता दिने
११. जिल्ला समन्वय समितिको मौज्दात कोष संचालन निर्देशिका बमोजिम स्थानीय तहसँग लागत साझेदारीमा मौज्दात कोषको रकमबाट दायित्व व्यहोर्ने गरी कोषको रकम खर्च गर्ने ।
१२. जिल्ला समन्वय समिति कास्कीको आन्तरिक आय खर्च संचालन कार्यविधि २०८२ को प्रस्तावित मस्यौदा सभामा पेश भएकोमा पेश भएबमोजिम पारित गर्ने निर्णय गरियो ।
१३. गैर सरकारी संस्थाहरूले आफ्नो नीति, कार्यक्रम, बजेट, प्रगती विवरण सहित अनिवार्य समिक्षा जिल्ला परियोजना सल्लाहकार समितिको बैठकमा पेश गर्न लगाउने र सो को आधारमा मात्रै

नविकरण गर्ने व्यवस्था मिलाउन जिल्ला प्रशासन कार्यालय, कास्की, गैसस महासंघ, समाज कल्याण परिषद्मा लेखी पठाउने ।

१४. समाज कल्याण परिषद् बाट हुने काम कारबाही प्रदेश स्तरमा नै हुन गण्डकी प्रदेशको सदरमुकाम कास्कीमा सम्पर्क कार्यालय राख्न समाज कल्याण परिषद्मा लेखी पठाउने ।
१५. साविक जिल्ला विकास समितिले निर्माण गरेका योजना, आयोजना मध्ये सम्पन्न हुन नसकेका अधुरा योजना र कुनै निकाय वा तहले मर्मत सम्भारको कार्यमा सहयोग नगरेका योजनाहरुको हकमा कुनै कार्यालय वा स्थानीय तहसँग लागत साझेदारीमा योजना सम्पन्न तथा मर्मत गराउने ।
१६. पोखरा महानगरपालिका वडा नं.१० रामघाटमा संघीय आयोजना कार्यान्वयन इकाई कास्कीबाट कुल लागत VAT सहित १६ करोड ९३ लाख ४३ हजार ८०९ रुपैया खर्च गरी विद्युतिय शवदहन गृह निर्माण भै सफल प्राविधिक परिक्षण, संचालन अप्रेशनको पोखरा महानगरपालिकाको प्राविधिक कर्मचारीलाई प्राविधिक तालिम समेत दिई कार्यालयले मिति २०८०/०९/०३ गते पोखरा महानगरपालिकालाई हस्तान्तरण गरिएको विद्युतिय शव गृह एक वर्षसम्म पनि संचालनमा आउन नसकेको बुझिएकोले उक्त भवनको समयमै सहि सदुपयोग गरी उद्देश्य अनुसार विद्युतीय शव गृह संचालनमा ल्याउन पोखरा महानगरपालिकालाई अनुरोध गर्ने निर्णय गरियो ।
१७. संघीय आयोजना कार्यान्वयन इकाई कास्कीबाट निर्माण भएको पोखरा २३ को कोल्ड स्टोर्सको संचालनका सम्बन्धमा सम्बन्धित, सरोकारवाला निकाय, कृषि ज्ञान केन्द्र, पोखरा महानगरपालिका, संघीय आयोजना कार्यान्वयन इकाई समेतले तत्कालै काम शुरू गर्न अनुरोध गर्ने निर्णय गरियो ।
१८. जिल्ला समन्वय समिति कास्कीको मौज्जात कोष संचालन निर्देशिका बमोजिम स्थानीय तहसँग निम्न योजनाहरु साझेदारीमा आगामी आ.ब.२०८२/०८३ मा सम्पन्न गर्ने गरी सम्झौता गरी कार्य शुरू गर्ने निर्णय गरियो ।